

ड्रेनेज सिस्टम के कारण बरसात के दौरान रेलवे अंडरब्रिज में जलभराव ना हो : सिंघवी

बीकानेर, (कासं)। संभागीय आयुक्त वंदना सिंघवी ने कहा कि मानसून के दौरान जिले के किसी भी रेलवे अंडरब्रिज में ड्रेनेज सिस्टम के कारण जलभराव ना हो इसके मद्देनजर समस्त अंडरब्रिज के ड्रेनेज सिस्टम की जांच करवा ली जाए।

संभागीय आयुक्त ने सोमवार को आयोजित विभागीय समीक्षा बैठक में यह निर्देश दिए। उन्होंने कहा कि पीडब्ल्यूडी द्वारा नगरीय क्षेत्र में नगर निगम और ग्रामीण क्षेत्र में पंचायत समितियों से समन्वय करते हुए समस्त अंडरब्रिज के ड्रेनेज सिस्टम को दुरुस्त रखा जाए। इनकी वर्तमान स्थिति की रिपोर्ट से संबंधित एजेंसियों को अवगत करवाए। ड्रेनेज सिस्टम के कारण किसी भी स्थिति में जलभराव नहीं हो यह सुनिश्चित किया जाए।

संभागीय आयुक्त ने नगर निगम, नगर विकास न्यास एवं पीडब्ल्यूडी के अधिकारियों को मानसून से दौरान बरसाती जलभराव की समस्या से निपटने की तैयारियों के निर्देश दिए। जलभराव वाले क्षेत्रों को चिन्हित करने व उन क्षेत्रों की सड़कों में गड्ढे होने पर उन्हें भरवाने के साथ मेनहॉल खुले होने की स्थिति में उनके ढक्कन बंद करवाने



बीकानेर संभागीय आयुक्त वंदना सिंघवी ने पीडब्ल्यूडी व निगम के अधिकारियों की बैठक को संबोधित किया।

के निर्देश दिए। उन्होंने कहा कि इन संभावित स्थानों पर कार्य प्रारम्भ कर दिया जाए। उन्होंने सभी विभागों को मानसून के दौरान पौधापोषण का कार्य शुरू करने के निर्देश दिए। इस दौरान शहर के मुख्य प्रवेश मार्गों, राष्ट्रीय राजमार्गों, सड़कों के

निर्देश दिए। उन्होंने कहा कि इन संभावित स्थानों पर कार्य प्रारम्भ कर दिया जाए। उन्होंने सभी विभागों को मानसून के दौरान पौधापोषण का कार्य शुरू करने के निर्देश दिए। इस दौरान शहर के मुख्य प्रवेश मार्गों, राष्ट्रीय राजमार्गों, सड़कों के

प्रैरित करें। गर्मी के मद्देनजर मरीजों व उनके परिजनों को दवा लेने एवं जांच करवाने के दौरान परेशानी न हो, इसलिए सीएचसी एवं पीएचसी में छाया, पानी और बैठने की व्यवस्था उपलब्ध हो। चिकित्सा केन्द्रों में नियमित रूप से साफ-सफाई हो यह

■ संभागीय आयुक्त ने पीडब्ल्यूडी को निगम और पंचायत समितियों से समन्वय करते हुए समस्त अंडरब्रिज के ड्रेनेज सिस्टम को दुरुस्त रखने के निर्देश दिए

सुनिश्चित किया जाए। उन्होंने अस्पतालों में दवा वितरण एवं जांच व्यवस्था की समीक्षा की। संभागीय आयुक्त ने कहा कि विभिन्न विभाग अपने प्रगतिरत कार्यों की समीक्षा कर समयबद्ध रूप से गुणवत्ता के साथ काम पूर्ण करवाना सुनिश्चित करें। इन कार्यों की प्रगति रिपोर्ट संभागीय आयुक्त कार्यालय को नियमित रूप से भिजवाई जाए। बैठक में अतिरिक्त संभागीय आयुक्त ओमप्रकाश बिश्नोई, सर्वजनिक निर्माण विभाग के अधीक्षक अभियंता मुकेश गुप्ता, चिकित्सा एवं स्वास्थ्य विभाग के संयुक्त निदेशक डॉ. देवेन्द्र चौधरी सहित अन्य विभाग के अधिकारी उपस्थित थे।

नशा रोकने का प्रशिक्षण दिया

हनुमानगढ़, (कासं)। नशा मुक्ति अभियान के तहत राष्ट्रीय मानसिक स्वास्थ्य कार्यक्रम (एनटीसीपी) के अंतर्गत एक दिवसीय कार्यशाला का आयोजन हनुमानगढ़ टाउन स्थित एमजीएम राजकीय जिला चिकित्सालय में कलेक्टर कानामरा के निर्देशन में आयोजित किया गया।

सीएमएचओ डॉ. नवनीत शर्मा ने बताया कि नशा मुक्त जिला अभियान के तहत चिकित्सा विभाग हनुमानगढ़ द्वारा एनटीसीपी के अंतर्गत जिला स्तरीय प्रशिक्षक (ट्रेनर) तैयार करने के उद्देश्य से आज एक दिवसीय प्रशिक्षण कार्यक्रम हनुमानगढ़ टाउन स्थित एमजीएम राजकीय जिला चिकित्सालय में आयोजित किया गया। प्रशिक्षण कार्यक्रम में वरिष्ठ मनोरोग विशेषज्ञ एवं एनटीसीपी जिला नोडल अधिकारी डॉ. ओ.पी. सोलंकी ने जिले के प्रत्येक खंड से एक-एक ट्रेनर, जिला मुख्यालय से चार ट्रेनर एवं एनसीडी कार्डसलर आदि को मास्टर ट्रेनर के रूप में तैयार करने हेतु एक दिवसीय प्रशिक्षण दिया गया। जिला स्तरीय प्रशिक्षकों द्वारा आशा एवं एएनएम तथा अन्य विभागों के अधिकारियों-कर्मचारियों को नशे से बचाना का प्रशिक्षण दिया जायेगा।

अब सरकारी स्कूलों में भी लगेंगे टॉपर विद्यार्थियों के फोटो

श्रीगंगानगर, (कासं)। सरकारी स्कूलों में पढ़कर कर परीक्षा में टॉप करने वाले बच्चे अब अन्य बालक-बालिकाओं के लिए प्रेरणास्रोत बनेंगे। टॉपर बच्चों का सरकारी खर्च पर प्रचार-प्रसार किया जायेगा। साथ ही निजी स्कूलों की तर्ज पर अब 10वीं व 12वीं बोर्ड में स्कूल टॉपर रहने वाले बालक-बालिकाओं के बड़े आकार के रंगीन फोटो स्कूलों में लगाये जायेंगे।

शिक्षा विभाग की मंशा है कि ऐसा करने से सरकारी स्कूलों में नामांकन बढ़ेगा। इसके अलावा सरकारी स्कूल का परिणाम बेहतर रहने की जानकारी आए-पास के गांवों में दी जायेगी ताकि ग्रामीणों को पता लग सके कि सरकारी स्कूलों में भी बेहतर पढ़ाई हो रही है। इसके लिए गांवों में रैलियां निकाली जायेगी। प्रवेशोत्सव के दौरान 15 जुलाई तक प्रत्येक गांव-छापी में कम से कम दो बार रैली निकाली जायेगी। प्रवेशोत्सव को लेकर स्कूल शिक्षा परिषद ने गाइडलाइन भी जारी की है। उसी में यह तरीके बताए गए हैं। प्रवेशोत्सव के दौरान बच्चों का तिलक लगाकर स्वागत किया जायेगा। साथ ही

■ शिक्षा विभाग की मंशा है कि ऐसा करने से सरकारी स्कूलों में नामांकन बढ़ेगा।

नए बच्चों के प्रवेश लेने पर स्कूलों के दरवाजों पर सजावट की जायेगी। सीडीईओ शिक्षा विभाग श्रीगंगानगर पत्थालाल कट्टेला ने बताया कि सरकारी विद्यालयों में नामांकन बढ़ाने के लिए विभाग हर स्तर पर प्रयास कर रहा है। इसके लिए विभाग ने गाइडलाइन तैयार करी की है। इसी के अनुसार स्कूलों में नामांकन बढ़ाने के लिए अभियान चलाए जा रहे हैं। शिक्षा विभाग के अनुसार विद्यालयों में नामांकन बढ़ाने के लिए शहरी व ग्रामीण क्षेत्रों में सरपंच, पंच, पापंद व अन्य जनप्रतिनिधियों, आंगनवाडी की महिला कार्यकर्ताओं का भी सहयोग लिया जायेगा। इसके अलावा ग्रामीण विकास एवं पंचायती राज विभाग की ओर से ग्राम सभा में

प्रवेशोत्सव अभियान का आयोजन कर बेटी बचाओ-बेटी पढ़ाओ को अनिवार्य एजेंडे के रूप में शामिल करने पर बल दिया गया है। साथ ही एसएमसी व एसडीएमसी की बैठकों में सभी सदस्यों एवं अभिभावकों को अपने बच्चों का राजकीय विद्यालयों में नामांकन बनाए रखने एवं अन्य अभिभावकों को नामांकन के लिए प्रेरित करने पर चर्चा की जायेगी।

नामांकन वृद्धि, अनामांकित एवं ड्रॉप आउट बालक-बालिकाओं के नामांकन एवं ठहराव के लिए किए गए कार्य की मॉनिटरिंग सीबीईओ कार्यालय करेगा। ब्लॉक स्तर पर शहरी क्षेत्रों में निर्वाचक नामावली के साथ-साथ बस स्टैंड, रेलवे स्टेशन, प्रमुख धार्मिक स्थलों, चौराहों, निर्माणधीन भवन, बेचर, चुम्पट, मौसमी पलायन एवं कच्ची बस्ती के परिवारों का भी सर्वे किया जायेगा। सर्वे में 3 से 18 वर्ष की आयु के बालक-बालिकाओं को सूचीबद्ध किया जायेगा। शहरी एवं ग्रामीण क्षेत्र में वाइवर एवं क्षेत्रवार चिन्हित बालक-बालिकाओं को शांला दर्पण पोर्टल पर प्रविष्टि की जायेगी।

पड़ौसी राज्य डाल रहे हमारे हिस्से के पानी पर डाका

श्रीगंगानगर, (कासं)। पड़ौसी प्रदेश चाहे पंजाब हो या हरियाणा, पानी के मामले में दोनों की मंशा साफ नहीं है। दोनों प्रदेश हर साल राजस्थान के हिस्से के पानी पर मनमर्जी से कैंची चला देते हैं।

पंजाब में धान की रोपाई शुरू हो चुकी है। पंजाब के मुख्यमंत्री के आदेश पर पंजाब जल संसाधन विभाग ने वहां की नहरों इंस्ट्रुमेंट केनाल और सरहदई फीडर को उनकी जल ग्रहण क्षमता से अधिक पानी उपलब्ध करा दिया है। जबकि गंगनहर को तय शेर 2500 क्यूसेक से 400 क्यूसेक पानी कम दिया जा रहा है। विभाग ने मनमर्जी से शेर में कटौती कर दी है। वहीं पंजाब में ही 200 से 300 क्यूसेक पानी की चोरी भी हो रही है। यही हाल इंदिरा गांधी नहर का है। इंदिरा गांधी नहर का

■ गंगनहर को तय शेर 2500 क्यूसेक से 400 क्यूसेक पानी कम दिया जा रहा है

शेर 2500 क्यूसेक है। धान की रोपाई शुरू होने के हफ्ते भर बाद इसके तय शेर में भी 1500 क्यूसेक की कटौती कर दी गई है। गंगनहर और इंदिरा गांधी नहर के लिए भाखड़ा व्यास प्रबंधन बोर्ड की ओर से निर्धारित पानी के शेर का उपयोग पंजाब अपने यहां धान की रोपाई में कर रहा है। हैडवर्क्स पर नियंत्रण पंजाब के हाथों में होने के कारण जल संसाधन विभाग के अधिकारी कुछ भी करने में असमर्थ हैं।

450 किंवटल लकड़ियों सहित वाहन सीज

हनुमानगढ़, (कासं)। वन विभाग मुख्यांत्रि भजनलाल शर्मा के नेतृत्व में पार्यवर्ती को नुकसान पहुंचाने वालों पर सख्त कार्रवाई कर रहा है।

हनुमानगढ़ में उप वन संरक्षक सुरेश कुमार आंबुसरिया के निर्देशन में 23 जुन को जिले के विभिन्न क्षेत्रों में सघन गश्त की गई। इसमें नोहर में ट्रेक्टर रेहड़ा में 70 किंवटल, पिकअप में 30 किंवटल लकड़ी एवं भादरा में 2 ट्रकों में पंचमेल लकड़ी अनुमानित 350 किंवटल कुल 450 किंवटल लकड़ियों सहित वाहनों को सीज किया गया। इस कार्रवाई में क्षेत्रीय वन अधिकारी भादरा मखन लाल शर्मा, क्षेत्रीय वन अधिकारी नोहर पवन कुमार शर्मा एवं अधीनस्थ स्टाफ शामिल था।

सूरतगढ़ अर्बन स्वास्थ्य केन्द्र में नहीं है स्थाई चिकित्सक

सूरतगढ़, (कासं)। राज्य सरकार एक तरफ मरीजों को बेहतर स्वास्थ्य सेवाएं देने के दावे कर रही है। वहीं राजकीय चिकित्सालय मूलभूत सुविधाओं को तरस रहे हैं। सूर्योदय नगरी क्षेत्र में लाखों रूपए को लागत से बने अर्बन प्राथमिक स्वास्थ्य केन्द्र में स्टाफ की कमी की समस्या से जूझ रहा है।

यहां सबसे खास बात यह है कि चिकित्सालय में स्थाई चिकित्सक की नियुक्ति नहीं होने पर अनुबंध पर कार्यरत चिकित्सक से ही कार्य करवाया जा रहा है। इस वजह से ओपीडी में मरीजों की संख्या लगातार कम हो रही है। करीब डेढ़ साल पूर्व स्थाई चिकित्सक को लगाया हुआ था। उस समय ओपीडी 250 से 300 तक

■ अनुबंध पर लगाये चिकित्सक से ही काम चलाया जा रहा है

पहुंच गई थी, लेकिन वर्तमान में ओपीडी में मात्र 50 मरीज आ रहे हैं। ऐसे में स्वास्थ्य अधिकारियों ने भी इस मामले को गंभीरता से लेते हुए चिकित्सालय प्रभारी को नोटीस जारी किया है।

सूर्योदय नगरी क्षेत्र के 11 बाडों के नागरिकों के लिए स्वास्थ्य विभाग की ओर से अर्बन प्राथमिक स्वास्थ्य केन्द्र का संचालन किया जा रहा है। लाखों रूपए की लागत से बने अर्बन पीएचसी

बी.बी.एम.बी. की बैठक 28 को

हनुमानगढ़, (कासं)। भाखड़ा व्यास मैनेजमेंट बोर्ड (बीबीएमबी) की बैठक 28 जून को संभावित है। इस अहम बैठक में अगले महीने के शेर का निर्धारण किया जायेगा।

जल संसाधन विभाग के अधिकारियों के अनुसार अभी इंदिरा गांधी नहर में तय शेर के अनुसार पानी चल रहा है। अगले महीने के शेर का निर्धारण आगामी बैठक में किया जायेगा। इसमें अधिकतम पानी लेने का प्रयास रहेगा। इस समय किसान इंदिरा गांधी नहर को चार में दो समूह में चलाने की मांग कर रहे हैं। लेकिन अभी इस नहर को तीन में एक समूह में चलाया जा रहा है।

तापमान बढ़ने की वजह से खरीफ फसलों में सिंचाई पानी की मांग लगातार बढ़ रही है। अभी तक करीब दो लाख हेक्टेयर में खरीफ फसलों की बिजाई हुई है। फसलों की बिजाई का कार्य जारी है। ऐसे में किसान नहरों में पानी बढ़ाने की मांग कर रहे हैं। राजस्थान की सीमा पर हो रही गेज रीडिंग के कार्य में भी गफलत होने की वजह से पानी की आवक को लेकर सही स्थिति का पता नहीं लग पाता है। जल संसाधन हनुमानगढ़ के एसई रामाकिशन के अनुसार अभी राजस्थान में इंदिरा गांधी नहर के लिए करीब 7750 क्यूसेक पानी निर्धारित है। करीब-करीब इतना ही पानी मिल रहा है। इससे अधिक पानी भी मिला है।

सार-समाचार

राठौड़ को ग्लोबल लीडरशिप अवार्ड



कर्मल डॉ. अशोक सिंह राठौड़ को मलेेशिया में ग्लोबल लीडरशिप अवार्ड से सम्मानित किया।

बीकानेर, (कासं)। बीकानेर के कर्मल डॉ. अशोक सिंह राठौड़ को ब्रिक्स एशियन चैम्बर ऑफ कॉमर्स मलेेशिया द्वारा सामाजिक समरसता, नेतृत्व और अनुकरणीय प्रस्तुतियों के लिए ग्लोबल लीडरशिप अवार्ड से सम्मानित किया गया। इसके साथ ही घोड़े की पीठ पर तीस मिनट योगासन के लिए एशियन अंतराष्ट्रीय वर्ल्ड रिकॉर्ड भी कर्मल राठौड़ के नाम से दर्ज किया गया। चैम्बर ऑफ कॉमर्स ब्रिक्स एशियन द्वारा अनुकरणीय लीडरशिप को रेखांकित करते हुए कर्मल अशोक सिंह राठौड़ को यह प्रतिष्ठित अंतराष्ट्रीय सम्मान मलेेशिया की राजधानी क्वालालापुरम में 23 जून को प्रदान किया गया। डॉक्टर राठौड़ को ब्रिक्स एशियन चैम्बर ऑफ कॉमर्स के प्रेसिडेंट थायलान नाथन एवं जेओरिफ मेनन द्वारा सर्टिफिकेट और मैडल से सम्मानित किया गया। रीवा मूल के कर्मल डॉ. अशोक सिंह मूलतः वेटरनरी डॉक्टर हैं और उनकी पत्नी डॉ. तरुणा भाटी वेटरनरी यूनिवर्सिटी बीकानेर में प्रोफेसर हैं। हाल ही में इनके पुत्र रवीश राठौड़ का भारतीय नौ सेना में चयन हुआ था। डॉ. राठौड़ पूर्व में बीकानेर में एनसीसी के कमांडिंग ऑफिसर भी रह चुके हैं।

मैडल जीतने वाले खिलाड़ी सम्मानित




रेलवे क्लब बीकानेर की ओर से शिविर के समापन पर प्रशिक्षणाथियों को प्रशस्ति पत्र देकर सम्मानित किया।

बीकानेर, (कासं)। रेलवे क्लब बीकानेर की ओर से 15 दिवसीय निशुल्क दूध-चना शिविर समारोहपूर्वक सम्पन्न हुआ। इस अवसर पर प्रशिक्षण शिविर में शामिल हुए डेढ़ सौ से ज्यादा प्रशिक्षणाथियों को टी-शर्ट और प्रमाण-पत्र भेंट कर उनका हौसला बढ़ाया गया। रेलवे क्लब के सचिव राजेन्द्र सिंह शेखावत ने बताया कि शिविर समापन समारोह में उत्तर-पश्चिम रेलवे एम्पलाइड यूनिन के जोनल महामंत्री मुकेश माथुर, जोनल अध्यक्ष मनोज कुमार पंडित मुख्य अतिथि के रूप में मौजूद थे। छह जून से चल रहे इस प्रशिक्षण शिविर में रोजाना सुबह छह बजे से आठ बजे तक कुशल और अनुभवी प्रशिक्षक योगा, बास्केट बॉल, नेटबॉल, टेबल टेनिस, शतरंज, कैरम, कूडी सहित कई खेलों का प्रशिक्षण देते रहे थे। साथ ही कैरियर उन्मुखीकरण सेमिनार, व्यक्तित्व विकास, हिडन टैलेंट आदि कार्यक्रमों के जरिए बालकों की प्रतिभा को निखारने का कार्य किया गया। रोजाना प्रशिक्षण के बाद बालकों को निशुल्क दूध व चना परोसा जाता था, जिससे बालकों का शरीर सुदृढ़ हो सके। शेखावत ने बताया कि समारोह के दौरान सभी अतिथियों, प्रशिक्षकों व राष्ट्रीय स्तर पर प्रतियोगिता में मैडल जीतने वाले व शामिल होने वाले खिलाड़ियों मयंक जावा, वैभवमान सिंह शेखावत, भूपेन्द्र सिंह राठौड़, जेबा भाटी, प्रतिक्षा गहलोत, दिव्यांसि सिंह भाटी को स्मृति चिन्ह व प्रशस्ति पत्र भेंट कर सम्मानित किया गया। इस अवसर पर रेलवे क्लब के कोषाध्यक्ष शिवरसन मीणा, सहायक सचिव धीरेन्द्र सिंह सांखला, उपाध्यक्ष कमलतुदीन सहित कार्यकर्त्तियों सदस्य मौजूद थे।

रवि आचार्य निर्विरोध प्रदेश उपाध्यक्ष

बीकानेर, (कासं)। राजस्थान शिक्षक संघ राष्ट्रीय के प्रदेश निर्वाचन अधिकारी ने संगठन की प्रदेश कार्यकारिणी के निर्विरोध निर्वाचन की घोषणा की। निर्वाचन अधिकारी के अनुसार संगठन के प्रदेश निर्वाचन में बीकानेर के शिक्षक नेता रवि आचार्य लगातार सोलहवीं बार संगठन के विभिन्न पदों पर निर्विरोध निर्वाचित होने की श्रृंखला में इस वर्ष रवि आचार्य प्रदेश वरिष्ठ उपाध्यक्ष तथा नोखा के ओमप्रकाश बिश्नोई को प्रदेश उपाध्यक्ष तीसरी बार निर्विरोध निर्वाचित घोषित किया गया है। इसके साथ रमेश पुष्करणा प्रदेश अध्यक्ष चित्तौड़, महामंत्री महेन्द्र लखारा अजमेर, योगेश शर्मा अतिरिक्त महामंत्री कोटा, रूपाराम रलिया प्रदेश उप सभाध्यक्ष जोधपुर, सभाध्यक्ष सम्पत सिंह सीकर, प्रदेशमंत्री डॉ अरुणा शर्मा जयपुर, प्रदेश उपाध्यक्ष महिला जयमाला पानौरा निर्विरोध निर्वाचित हुए हैं।



‘कौशल विकास से बालक-बालिकाओं में आत्मनिर्भर होने का हुनर विकसित होगा’

बीकानेर, (कासं)। राजस्थान राज्य भारत स्काउट व गाइड मंडल मुख्यालय द्वारा राजकीय बाँटिया बालिका उच्च माध्यमिक विद्यालय पौनासर में आयोजित हो रहे कौशल विकास प्रशिक्षण शिविर का समापन हुआ।

मुख्य अतिथि के रूप समाजसेवी मोहन सुराणा उपस्थित रहे। अध्यक्षता सहायक राज्य संगठन आयुक्त स्काउट रामजस लिखाला ने की। विशिष्ट अतिथि अतिरिक्त जिला शिक्षा अधिकारी सुनील बोड़ा, स्थानीय संघ गंगाशहर के प्रधान भवानीशंकर जोशी, प्रभारी सहायक जिला कमिश्नर गंगाशहर सूरज रतन सोनी, लीडर ट्रेनर देवीराम सुराणा, वरिष्ठ स्काउट मास्टर गौरीशंकर गहलोत और गिरफार खैवाल आदि उपस्थित थे। बोड़ा ने कहा कि शिक्षा विभाग के कौशल विकास शिविर का उद्देश्य बच्चों के शैक्षणिक अवकाश का सदुपयोग करना है। मोहन सुराणा ने कहा कि भारत सरकार भी कौशल विकास के अनेक कार्यक्रम कर रही है। स्काउट



ए.डी.ई.ओ. सुनील बोड़ा व समाजसेवी मोहन सुराणा ने कौशल विकास प्रशिक्षण शिविर के समापन पर प्रतिभागियों को प्रमाण पत्र वितरित किए।

गाइड द्वारा आयोजित इस शिविर से बालक बालिकाओं में आत्मनिर्भर होने का हुनर विकसित होगा। बीकानेर संभाग के सहायक राज्य संगठन

आयुक्त स्काउट रामजस लिखाला ने कहा कि कौशल विकसित होने से व्यक्ति के व्यक्तित्व में निखार आता है और उन्हें स्वावलम्बी बनाता है।

इस प्रकार के शिविरों में सहभागिता करने से बालक-बालिकाओं का जीवन अनुशासित बनता है। गंगाशहर प्रधान भवानी शंकर जोशी

■ ब्युटी पार्लर, मेहेंदी, सिलाई, कंप्यूटर, नृत्य, स्केटिंग, इंग्लिश स्पोकन, चित्रकला का प्रशिक्षण दिया

ने कहा कि कौशल युवाओं के लक्ष्य प्राप्ति में सहयोग प्रदान करता है। साथ ही उनको रोजगारोन्मुखी भी बनाता है। शिविर में आयोजित विभिन्न प्रतियोगिताओं के पुरस्कार वितरित किए गए। अतिथियों द्वारा ट्रेड अनुसार श्रेष्ठ कार्य करने वाले बालक-बालिकाओं को भी सम्मानित किया गया। सीओ स्काउट एवं शिविर संचालक जसवंतराज पुरोहित ने बताया कि 17 मई से 24 जून तक आयोजित शिविर में ब्युटी पार्लर, मेहेंदी, सिलाई, कंप्यूटर, नृत्य, स्केटिंग, इंग्लिश स्पोकन, चित्रकला आदि विषयों का प्रशिक्षण दिया गया।

‘कॅरियर निर्माण में मां-बाप व अध्यापकों की महत्वपूर्ण भूमिका’

बीकानेर, (कासं)। नागौर तेलियान विकास समिति की ओर से नागौर तेलियान समाज के छात्र-छात्राओं के लिए कैरियर काउंसलिंग शिविर एवं मोटिवेशनल सेमिनार का आयोजन आज महाराजा नरेन्द्र सिंह ऑटोडोरियम श्री जुबिली नगरी भण्डार बीकानेर में किया गया।

जिसमें लगभग एक दर्जन मोटिवेशनल स्पीकर, विषय विशेषज्ञ एवं काउंसलर्स ने समाज के सैकड़ों बच्चों को उनके बेहतर कैरियर के लिए उचित मार्गदर्शन दिया। कार्यक्रम समन्वयक कासिम बीकानेरी ने बताया कि कैरियर काउंसलिंग एवं मोटिवेशनल सेमिनार में मुख्य अतिथि के तौर पर नागौर के एडिशनल एस.पी. नूर मोहम्मद मौजूद थे।

आपने बच्चों का मोटिवेशन करते हुए कहा कि मां-बाप मुश्किलों के बावजूद बच्चों को पढ़ाते हैं। जीवन में चले-न आए हैं और उन चैलेंज का मुकाबला करना पड़ता है। असफलताएँ एक चुनौती होती हैं। आपने बच्चों को साइबर क्राइम से सावधान रहने



कॅरियर काउंसलिंग एवं मोटिवेशनल सेमिनार में बच्चों को बेहतर कैरियर के लिए मार्गदर्शन दिया।

की नसीहत देते हुए कहा कि आपके अंदर का महत्त्व ही आपकी सफलता है। अध्यापकों की महत्वपूर्ण भूमिका होती है। आपने बच्चों को प्रेरित करते हुए पूरा के एसोसिएट प्रोफेसर एवं मोटिवेशनल स्पीकर मोहम्मद युसूफ बलवतु बनोगे।

निर्माण ने कहा कि बच्चों के कैरियर में उनके माता-पिता और अध्यापकों की महत्वपूर्ण भूमिका होती है। आपने बच्चों को प्रेरित करते हुए पूरा के एसोसिएट प्रोफेसर एवं मोटिवेशनल स्पीकर मोहम्मद युसूफ बलवतु बनोगे।